

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6529

11-11-2021 - ൽ മറുപടിയ്ക്ക്

സംസ്ഥാനത്തെ കാർഷികോല്പാദന വിഭവങ്ങൾ

ചോദ്യം		ഉത്തരം	
ശ്രീ. കെ. ജെ. മാക്സി		Shri. P. Prasad (കൃഷി വകുപ്പ് മന്ത്രി)	
(എ)	<p>സംസ്ഥാനത്തെ കാർഷികോല്പാദന വിഭവങ്ങൾ ഏതെല്ലാമെന്നും അവയുടെ മൂല്യവർദ്ധന (കാർഷികോൽപ്പന്നങ്ങൾ തരംതിരിച്ചിട്ട്) ഏപ്രകാരമാണെന്നതും, അവ തരംതിരിച്ച കയറ്റുമതി ചെയ്യുന്നവ ഏതെല്ലാമെന്നും, അതിനായി സ്വീകരിച്ചുവരുന്ന പ്രവർത്തനങ്ങൾ എന്തെല്ലാമെന്നും, എന്തെല്ലാം വിഭവങ്ങൾ അപ്രകാരം കയറ്റുമതി ചെയ്യുന്നു എന്നും വ്യക്തമാക്കുമോ;</p>	(എ)	<p>സംസ്ഥാനത്ത് പഴം-പച്ചക്കറി ഇനങ്ങളിൽ നേന്ത്രൻ, ഞാലിപ്പുവൻ, റോബസ്റ്റ, കദളി തുടങ്ങിയ മിക്ക വാഴ ഇനങ്ങളും, പാവൽ, പടവലം, പയർ, കുമ്പളം, മത്തൻ, ചീര, തുടങ്ങിയ പച്ചക്കറി ഇനങ്ങളും ശീതകാല പച്ചക്കറി വിളകളായ കാരറ്റ്, കാബേജ്, ബീൻസ്, ഉരുളക്കിഴങ്ങ്, വെളുത്തുള്ളി എന്നിവയും കപ്പ, ചേന, കാച്ചിൽ, കൂർക്ക തുടങ്ങിയ കിഴങ്ങുവർഗ്ഗ വിളകളും ഫലവർഗ്ഗങ്ങളായ മാമ്പഴം, പൈനാപ്പിൾ, റബ്ബട്ടാൻ, പപ്പായ, പാഷൻ ഫ്രൂട്ട്, ചക്ക തുടങ്ങിയവയും വാണിജ്യാടിസ്ഥാനത്തിൽ കൃഷി ചെയ്തു വരുന്നു. ഇതിനുപുറമെ, കശുമാവ്, തെങ്ങ്, റബ്ബർ, കമുകൾ സുഗന്ധവ്യഞ്ജന വിളകളായ ഏലം, കുരുമുളക്, ജാതി, മഞ്ഞൾ എന്നിവയും നെല്ല് പ്രധാനപ്പെട്ട കാർഷിക വിളകളാണ്. പഴവർഗ്ഗങ്ങളുടെ മൂല്യ വർദ്ധിത ഉത്പന്നങ്ങളായ ജാം, ജെല്ലി, സ്കാഷ്, പ്രിസെർവ്, ഡ്രൈഡ് ഫ്രൂട്ട്സ്, വാക്വം ഡ്രൈഡ് ഫ്രൂട്ട്സ്, ഫ്രീസ് ഡ്രൈഡ് ഫ്രൂട്ട്സ്, സുഗന്ധ വിളകൾ ഉണക്കിയും, എസ്സൻഷ്യൽ ഓയിൽ, ഒളിയോ റെസിൻസ്, നാളികേരം അടിസ്ഥാനമാക്കി വെളിച്ചെണ്ണ, വിർജിൻ കോകോനട്ട് ഓയിൽ, ടെസികേറ്റഡ് കോകോനട്ട്, തേങ്ങാ പാൽ, തേങ്ങാ പാൽ പൊടി, തേങ്ങാ വെള്ളം അടിസ്ഥാനപ്പെടുത്തിയുള്ള ഉത്പന്നങ്ങൾ, നീരയും, നീരയുടെ ഉപോല്പന്നങ്ങൾ, വിനാഗിരി, ധാന്യങ്ങൾ അടിസ്ഥാനമാക്കിയുള്ള ഉത്പന്നങ്ങൾ, പച്ചക്കറിയുടെ മൂല്യ വർദ്ധിത ഉത്പന്നങ്ങൾ, വാഴപ്പഴം അടിസ്ഥാനമാക്കിയ ഉത്പന്നങ്ങൾ എന്നിവയാണ് പ്രധാനമായും സംസ്ഥാനത്തെ കാർഷികോല്പാദന മൂല്യ വർദ്ധിത ഉത്പന്നങ്ങൾ. ഇവയിൽ കേരളത്തിൽ നിന്നും മൂല്യവർദ്ധിത ഉൽപ്പന്നങ്ങളാക്കി കയറ്റുമതി നടത്തുന്ന പ്രധാനപ്പെട്ട ഉൽപ്പന്നങ്ങൾ ഫ്രോസൺ ചക്ക, ചക്കപ്പൊടി, നേന്ത്രക്കായപ്പൊടി, നേന്ത്രപഴ ഫീഗ്, പൈനാപ്പിൾ ക്യാൻഡി, ക്യാൻഡ് ഫ്രൂട്ട്, സംസ്കരിച്ച കശുവണ്ടി എന്നിവയാണ്. കേന്ദ്ര-സംസ്ഥാന സർക്കാരുകൾ, അപേഡ, എംപേഡ, സ്പെസസ് ബോർഡ് മുതലായ സ്ഥാപനങ്ങൾ, അഗ്രോപാർക്കുകൾ, ഇൻകുബേഷൻ സെൻററുകൾ, ചെറുകിട മൂല്യവർദ്ധന യൂണിറ്റുകൾ എന്നിവ സ്ഥാപിക്കുന്നതിന് പദ്ധതി സഹായം നൽകിവരുന്നു.</p>
(ബി)	<p>ഇത്തരം പ്രവർത്തനങ്ങളിലൂടെ സംസ്ഥാന കാർഷിക വിഭവങ്ങൾക്ക് കൂടുതൽ വിലയും കർഷകർക്ക് കൂടുതൽ ആനുകൂല്യങ്ങളും ഉറപ്പുവരുത്താനും ഇടനിലക്കാരെ ഒഴിവാക്കാനുമായി കൃഷി വകുപ്പ് സംഭരിക്കുന്ന ഉത്പന്നങ്ങൾ കൃഷി വകുപ്പിന്റെ നിയന്ത്രണത്തിൽ പ്രവർത്തിക്കുന്ന വിവിധ എ ഗ്രേഡ് ക്ലസ്റ്ററുകൾ, ഇക്കോഷോപ്പുകൾ, ആഴ്ച ചന്തകൾ, ഹോർട്ടികോർപ്പ്</p>	(ബി)	<p>മൂല്യവർദ്ധനവിലൂടെ സംസ്ഥാന കാർഷിക വിഭവങ്ങൾക്ക് കൂടുതൽ വിലയും കർഷകർക്ക് കൂടുതൽ ആനുകൂല്യങ്ങളും ഉറപ്പുവരുത്താനും ഇടനിലക്കാരെ ഒഴിവാക്കാനുമായി കൃഷി വകുപ്പ് സംഭരിക്കുന്ന ഉത്പന്നങ്ങൾ കൃഷി വകുപ്പിന്റെ നിയന്ത്രണത്തിൽ പ്രവർത്തിക്കുന്ന വിവിധ എ ഗ്രേഡ് ക്ലസ്റ്ററുകൾ, ഇക്കോഷോപ്പുകൾ, ആഴ്ച ചന്തകൾ, ഹോർട്ടികോർപ്പ്</p>

ഉറപ്പുവരുത്താനും ഇടനിലക്കാരെ ഒഴിവാക്കാനുമായി വകുപ്പ് നടത്തുന്ന പ്രധാന പ്രവർത്തനങ്ങൾ എന്തെല്ലാമെന്നും വ്യക്തമാക്കുമോ?

വിപണികൾ, വി.എഫ്.പി.സി.കെ വിപണികൾ തുടങ്ങി 1884 മാർക്കറ്റുകളിലും ഏകോപിപ്പിച്ചുകൊണ്ടു വിപണനം നടത്തി വരുന്നു. കൂടാതെ സുഭിക്ഷ കേരളത്തിന്റെ ഭാഗമായി ആരംഭിച്ച 602 പുതിയ ആഴ്ചപ്പന്തകൾ വഴിയും ഉത്പന്നങ്ങൾ വിറ്റഴിച്ചിട്ടുണ്ട്. കൃഷിവകുപ്പിന്റെ നേരിട്ടുള്ള നിയന്ത്രണത്തിൽ ഈ വിപണികൾ പ്രവർത്തിക്കുന്നതിനാൽ ഇടനിലക്കാരുടെ ചൂഷണം ഒഴിവാക്കി പ്രാദേശികമായി കർഷകർക്ക് നല്ല വില ലഭിക്കുന്നതിനും അതോടൊപ്പം ഉപഭോക്താക്കൾക്ക് ന്യായവിലയ്ക്ക് ഉൽപന്നങ്ങൾ ലഭ്യമാക്കാനും വഴി ഒരുക്കുന്നു. കർഷകർക്കും ഉപഭോക്താക്കൾക്കും ഒരുപോലെ പ്രയോജനപ്പെടുന്നതും നേരിട്ടുള്ള വിപണനത്തിന് സഹായകരവുമാകുന്ന വിപണിയാണ് നഗര വഴിയോര കാർഷിക വിപണികൾ. ഇതുപ്രകാരം ആകെ 100 നഗര കാർഷിക വിപണികൾ 2021-22 വർഷത്തിൽ മുഖ്യമന്ത്രിയുടെ നേതൃത്വത്തിൽ പരിപാടിയുടെ ഭാഗമായി പ്രവർത്തനം ആരംഭിച്ചിട്ടുണ്ട്. 10 ലക്ഷം മുതൽ 5 കോടി വരെ മൂലധനം നിക്ഷേപിച്ച് ഭക്ഷ്യ സംസ്കരണ പ്രവർത്തനങ്ങൾ നടത്തുന്ന യൂണിറ്റുകൾക്ക് എസ്.എഫ്.എ.സി. കേരളയുടെ സൂക്ഷ്മ ചെറുകിട ഇടത്തരം മൂല്യ വർദ്ധന സംരംഭങ്ങൾക്കുള്ള പ്രോത്സാഹന പദ്ധതി പ്രകാരം പദ്ധതിയുടെ സബ്സിഡി നൽകുന്നു. എല്ലാ കാർഷികോല്പന്നങ്ങളുടെയും മൂല്യവർദ്ധനവ് ലക്ഷ്യമിട്ടുകൊണ്ടുള്ള നൂതന പദ്ധതികളാണ് എസ്.എഫ്.എ.സി. വഴിയുള്ള ആനുകൂല്യത്തിനായി സമർപ്പിക്കേണ്ടത്. പദ്ധതിക്കാവശ്യമായ കെട്ടിട നിർമ്മാണം, യന്ത്രവൽക്കരണം, ഓഫീസ് ഉപകരണങ്ങൾ, പാക്കിംഗ് യന്ത്രങ്ങൾ വാങ്ങുക, ടെക്നോളജി വാങ്ങുക, മൂല്യവർദ്ധന പരിശീലനങ്ങളിൽ പങ്കെടുക്കുക എന്നിവയ്ക്കായി സബ്സിഡി നൽകുന്നു. ഇത്തരം സംരംഭങ്ങൾ തുടങ്ങുന്നതിനായി ഈ വർഷം 400 ലക്ഷം രൂപയാണ് വകയിരുത്തിയിട്ടുള്ളത്. കേരളത്തിലെ കർഷകർ ഉല്പാദിപ്പിക്കുന്ന കാർഷികോത്പന്നങ്ങളുടെ വിപണനവും മൂല്യവർദ്ധനവും ലക്ഷ്യമിട്ട് സഹകരണ വകുപ്പ് മായി ചേർന്ന് കൃഷി വകുപ്പ് നടപ്പിലാക്കുന്ന പുതിയ പദ്ധതികൾ ചുവടെ ചേർക്കുന്നു. 1. ജില്ലാതല സംഭരണ വിതരണ കേന്ദ്രങ്ങൾ ആരംഭിക്കുന്നതിനു ധനസഹായം കേരളത്തിലെ കർഷകർ ഉല്പാദിപ്പിക്കുന്ന കാർഷിക ഉത്പന്നങ്ങൾ എല്ലാത്തന്നെ സംഭരിക്കുന്നതിനായി പ്രാരംഭഘട്ടമെന്ന നിലയിൽ 2 സംഭരണ വിതരണ കേന്ദ്രങ്ങൾ ഈ വർഷം ആരംഭിക്കുന്നു. ഇതിനായി 100 ലക്ഷം രൂപ വകയിരുത്തിയിട്ടുണ്ട്. FPO കൾ, പഞ്ചായത്ത്, PACS, SHG തുടങ്ങിയവയ്ക്ക് ഈ പദ്ധതി നടപ്പിലാക്കാവുന്നതാണ്. PACS കൾക്ക് കേന്ദ്ര പദ്ധതിയായ AIF ന്റെ ആനുകൂല്യം ലഭിക്കുന്നതാണ്. ഈ പദ്ധതി പ്രകാരം സർക്കാർ ധനസഹായമായി 50% തുക സബ്സിഡിയായി ലഭ്യമാകുന്നതാണ്. PACS ന് പരമാവധി 25 ലക്ഷം രൂപ സബ്സിഡിയായി ലഭിക്കുന്നതാണ്. ഈ കേന്ദ്രങ്ങളുടെ പ്രവർത്തനം കൃഷി വകുപ്പുമായി സഹകരിച്ചു നടപ്പിലാക്കേണ്ടതാണ്. 2. മൂല്യവർദ്ധിത ഉത്പന്നങ്ങളുടെ യൂണിറ്റുകൾ സ്ഥാപിക്കുന്നതിനായി ധനസഹായം സംഭരണ കേന്ദ്രങ്ങൾ ആരംഭിക്കുന്നതിനോടൊപ്പം മൂല്യവർദ്ധിത ഉത്പന്നങ്ങളുടെ യൂണിറ്റുകൾ സ്ഥാപിക്കുന്നതിനായി 50% സബ്സിഡി നിരക്കിൽ 12.5 ലക്ഷം രൂപ വീതം 2 യൂണിറ്റുകൾ ആദ്യഘട്ടമെന്ന നിലയിൽ അനുവദിക്കാവുന്നതാണ്. 3. ശീതീകരണ സംവിധാനമുള്ള വാഹനങ്ങൾ. കർഷകരിൽ നിന്നും സംഭരിക്കുന്ന ഉത്പന്നങ്ങൾ ഗുണ നിലവാരം കുറയാതെ സംഭരണ കേന്ദ്രങ്ങളിൽ എത്തിക്കുന്നതിനായി ശീതീകരിച്ച വാഹനങ്ങൾ

വാങ്ങുന്നതിനായി 112 ലക്ഷം രൂപ വകയിരുത്തിയിട്ടുണ്ട്. AIF ഫണ്ടിൽ ഉൾപ്പെടുത്തി ശീതീകരിച്ച വാഹനങ്ങൾ PACS ന് വാങ്ങാവുന്നതാണ്. ഇതിന്റെ 50% സബ്സിഡി കൃഷി വകുപ്പ് നൽകാൻ ഉദ്ദേശിക്കുന്നു. ഒരു ജില്ലയിൽ ഒന്ന് എന്ന രീതിയിൽ 14 ശീതീകരണ വാഹനങ്ങൾ വാങ്ങാവുന്നതാണ്. 4. കണ്ടെയ്നർ മോഡൽ വില്പനശാലകൾ കർഷകർ ഉല്പാദിപ്പിക്കുന്ന കാർഷിക ഉത്പന്നങ്ങളും മൂല്യവർദ്ധിത ഉത്പന്നങ്ങളും വിറ്റഴിക്കുന്നതിനായി കണ്ടെയ്നർ മോഡൽ വില്പനശാലകൾ രണ്ടെണ്ണം വീതം എല്ലാ ജില്ലകളിലും ആരംഭിക്കാവുന്നതാണ്. PACS, SHGs, Startups, പഞ്ചായത്ത് തുടങ്ങിയവയ്ക്ക് ഇത് ഏറ്റെടുത്തു നടത്താവുന്നതാണ്. ഇതിനായി AIF ഫണ്ട് വിനിയോഗിക്കുന്നതിനും 50 ശതമാനം സബ്സിഡിയായി പരമാവധി 4.5 ലക്ഷം രൂപ PACS ന് അനുവദിക്കുന്നതുമാണ്. ഇത്തരത്തിൽ 28 യൂണിറ്റുകൾ PACS ന് ആരംഭിക്കാവുന്നതാണ്. കൂടാതെ പഴം പച്ചക്കറികൾ ജില്ലകളിൽ കൈമാറ്റം ചെയ്യുന്നതിനായി വാഹന സൗകര്യത്തിനായി 42 ലക്ഷം രൂപയും, 70 കർഷകമിത്രകളെ ഉപയോഗിക്കുന്നതിനായി 52.5 ലക്ഷം രൂപയും, ഇക്കോ വാനിനായി 48 ലക്ഷം രൂപയും വകകൊള്ളിച്ചിട്ടുണ്ട്. കൂടാതെ AIMS പോർട്ടലിന്റെ ഡാറ്റയുടെ അടിസ്ഥാനത്തിൽ ഗ്രാമ, ബ്ലോക്ക്, ജില്ലാ അടിസ്ഥാനത്തിൽ കാർഷികോത്പന്നങ്ങളുടെ ഉല്പാദന പ്ലാൻ തയ്യാറാക്കുന്നതിനും അതിന്റെ അടിസ്ഥാനത്തിൽ വിവിധ വിപണന ശൃംഖലകളെ ഏകോപിപ്പിച്ചുകൊണ്ടു ഓൺലൈൻ മാർക്കറ്റിംഗ് പ്ലാറ്റ്ഫോം തയ്യാറാക്കുന്നതിനുമുള്ള നടപടികൾ നടന്നു വരുന്നു. മൂല്യവർദ്ധനവിനു ഊന്നൽ നൽകിക്കൊണ്ട് കേന്ദ്ര സർക്കാർ പദ്ധതികളായ SMAM, MIDH എന്നിവയുടെ സാമ്പത്തിക സഹായം കൂടി കണക്കിലെടുത്തു 84 ലക്ഷം രൂപയ്ക്കുള്ള പദ്ധതികൾ നടന്നു വരുന്നു. കൂടാതെ ഗ്രൂപ്പ് അടിസ്ഥാനത്തിൽ ജില്ലാ തലത്തിൽ മൂല്യ വർദ്ധിത സംരംഭങ്ങൾ ആരംഭിക്കുന്നതിന് പ്രൊജക്ട് അടിസ്ഥാനത്തിൽ 92 ലക്ഷം രൂപയ്ക്കുള്ള പദ്ധതികളും നടന്നു വരുന്നു. സംസ്ഥാന കൃഷി വകുപ്പിന്റെ നേതൃത്വത്തിൽ 50 എഫ്.പി.ഒ.കൾ സ്മാൾ ഫാർമേഴ്സ് അഗ്രി ബിസിനസ്സ് കൺസോർഷ്യം വഴി പുതുതായി രൂപീകരിക്കുകയും നിലവിലുള്ള 50 കർഷക ഉത്പാദക സംഘടനകളെ ശാക്തീകരിക്കുകയും ചെയ്യുന്നു. ഇതിൽ 13 എഫ്.പി.ഒ കളുടെ രജിസ്ട്രേഷൻ പൂർത്തിയായിട്ടുണ്ട്. പുതിയ 37 എഫ്.പി.ഒ കളെയും, 50 നിലവിലുള്ള എഫ്.പി.ഒ കളെയും തിരഞ്ഞെടുക്കുവാനുള്ള പ്രവർത്തനങ്ങൾ അവസാന ഘട്ടത്തിലാണ്. കൂടാതെ വി.എഫ്.പി.സി.കെ മുഖേന 33 എഫ്.പി.ഒ കളുടെ രജിസ്ട്രേഷനും പൂർത്തിയായിട്ടുണ്ട്. (നെല്ലു, തെങ്ങു, പാൽ ഉൽപ്പന്നങ്ങൾ, പച്ചക്കറികൾ, പഴങ്ങൾ, കിഴങ്ങുവിളകൾ, പൈനാപ്പിൾ, ചക്ക, വാഴ, തേൻ, സുഗന്ധവിളകൾ, കൊക്കോ, കശുവണ്ടി, കൂവ, റബ്ബർ, വെറ്റില, മുളക്, ചെറുധാന്യങ്ങൾ എന്നീ വിളകൾ അടിസ്ഥാനമാക്കിയാണ് എഫ്.പി.ഒ.കൾ രൂപീകരിക്കുന്നത്). നടപ്പു സാമ്പത്തിക വർഷത്തിൽ ആരംഭിക്കുവാൻ ഉദ്ദേശിക്കുന്ന അഗ്രോ പാർക്കുകൾ ഓരോ വിളയെ അടിസ്ഥാനമാക്കി പ്രവർത്തിക്കുന്നവയാണ്. നാളികേരം, വാഴ, തേൻ, മാവ്, പച്ചക്കറികൾ എന്നിവയുടെ സംഭരണം, സംസ്കരണം, മൂല്യ വർദ്ധനവ് എന്നിവ ലക്ഷ്യമാക്കിയാണ് പ്രവർത്തിക്കുവാൻ ഉദ്ദേശിക്കുന്നത്. കാർഷിക മേഖലയിൽ മൂല്യവർദ്ധിത വ്യവസായങ്ങൾ ആരംഭിക്കുന്നതിനായി KIIFB യുടെ സാമ്പത്തിക സഹായത്തോടെ 5 അഗ്രോപാർക്കുകൾ സ്ഥാപിക്കുന്നതിന് 100.13 കോടി രൂപയുടെ ഭരണാനുമതി നൽകിയിരുന്നു. സംസ്ഥാനത്ത് വാണിജ്യ

അടിസ്ഥാനത്തിൽ പഴം പച്ചക്കറി കൃഷി ചെയ്യുന്ന കർഷകർക്കായി വി.എഫ്.പി.സി.കെയുടെ കീഴിൽ 290 സ്വാശ്രയ കർഷക സമിതികൾ പ്രവർത്തിച്ചു വരുന്നു. ഒരു വർഷം 300 കോടി വിപണന മൂല്യമുള്ള ഒരു ലക്ഷം മെട്രിക് ടൺ പഴം പച്ചക്കറികളാണ് ഈ വിപണികൾ വഴി വിപണനം നടത്തി വരുന്നത്. വി.എഫ്.പി.സി.കെ യുടെ കീഴിൽ തിരുവനന്തപുരം, എറണാകുളം, തൃശ്ശൂർ, കോഴിക്കോട് ജില്ലകളിൽ കട്ട് വെജിറ്റബിൾ യൂണിറ്റും കോട്ടയം ജില്ലയിൽ പഴം സംസ്കരണ യൂണിറ്റും പ്രവർത്തിച്ചു വരുന്നു. റീബിൽഡ് കേരള പദ്ധതിയിൽ ഉൾപ്പെടുത്തി തിരുവനന്തപുരം ജില്ലയിൽ വെമ്പായത്ത് മഞ്ഞൾ സംസ്കരണ യൂണിറ്റും പാലക്കാട് ജില്ലയിലെ പെരുമാട്ടിയിൽ പച്ചക്കറി ഉണക്കി സംസ്കരിക്കുന്ന യൂണിറ്റും ആരംഭിക്കുവാൻ ഉദ്ദേശിക്കുന്നു. കൂടാതെ പൊതുസംരക്ഷണ പ്രോത്സാഹിപ്പിക്കുന്നതിനു വേണ്ട അടിസ്ഥാന സൗകര്യങ്ങൾ ചുരുങ്ങിയ ചെലവിൽ ലഭ്യമാക്കുന്നതിനായി എറണാകുളം, കോഴിക്കോട് ജില്ലകളിൽ ഇൻകുബേഷൻ സെന്ററുകൾ തുടങ്ങുന്നതിനുള്ള പദ്ധതി സഹായവും ആർ. കെ. വി. വൈ പദ്ധതിയിൽ അനുവദിച്ചിട്ടുണ്ട്. കേന്ദ്ര സർക്കാരിന്റെ പതിനായിരം എഫ്.പി.ഒ രൂപീകരണ പദ്ധതിയിൽ ഉൾപ്പെടുത്തി വി.എഫ്.പി.സി.കെ രൂപീകരിക്കുന്ന ഫാർമർ പ്രൊഡ്യൂസർ കമ്പനികളുടെ ബിസിനസ് പ്ലാനിലും പഴം -പച്ചക്കറി വിളകളുടെ മൂല്യവർദ്ധനത്തിന് ഊന്നൽ നൽകിയിട്ടുണ്ട്. കേരള ബ്രാൻഡ് പഴം പച്ചക്കറികൾക്ക് താങ്ങുവില(AIP) അഗ്രിക്കൾച്ചറൽ ഇൻസെൻ്റീവ് പ്രൈസ് നടപ്പിലാക്കുന്നതിനുള്ള കേരള സർക്കാരിന്റെ പ്രവർത്തനങ്ങൾ പുരോഗമിച്ച് വരുന്നു.

സെക്ഷൻ ഓഫീസർ